

લોકો પણ તમને છેતરી શકે છે, તમને પછાડી શકે છે ને તેમ છતાં એમને મદદ કર્યાનો રંજ રાખવો નહીં ને ફરીથી મદદ કરવા માટે તત્પર રહેવું. અંતમાં કેન્ટ કીથ કહે છે કે : ‘જગતને તમારું ઉત્તમ આપતા રહો ને તોય તમને હાંસિયામાં ધકેલી દે.’ દુનિયામાં એમ પણ બને તેમ છતાં જગતને ઉત્તમ આપવા માટે સદા પ્રયત્નશીલ રહો, વધુમાં યાદ રાખવું કે તમને પછાડવા માટે કોઈ ખેલ રચે છે એનો અર્થ છે કે તમે એનાથી ઉપરના દરજ્જે ઊભા છો. જો તમારે કોઈ દુશ્મન જ નથી તો એનો મતલબ કે તમે કંઈ ખાસ ઉકાળ્યું નથી. દુશ્મનો હોવા એ એક પ્રકારનો વૈભવ છે, એને માણતા રહેવો. લેખના શીર્ષક ‘ડુ ઇટ એની વે’ના સંદર્ભમાં પ્રતિષ્ઠિત લેખક શ્રી સુભાષ ભટ્ટના શબ્દો અહીં ટાંક્યા છે.

અંધકાર તો છે, ચાલો દિવો પ્રગટાવીએ  
પીડા તો છે, ચાલો ચિત્ર દોરીએ,  
શબ્દોથી થાક્યા, ચાલો નાચીએ,  
વિષાદ તો છે, ચાલો સંવાદ રચીએ,  
હાંફ્યા તો છીએ, ચાલો પંખીઓ જોઈએ,  
થાક્યા તો છીએ, ચાલો મિત્રો કરીએ.  
પ્રિયનું મૃત્યુ થયું છે, ચાલો બાળકો સાથે રમીએ,  
રડવું આવે છે, ચાલો ગીત ગાઈએ,  
દિનચર્યાથી થાક્યા છીએ, ચાલો બારી ખોલીએ,  
આસપાસ હિંસા છે, ચાલો છોડ રોપીએ,  
પ્રતિક્ષા ખૂબ કરી, ચાલો થોડુંક ચાલીએ.

સિક્રેટ કી :

બધા જ દરવાજા બંધ થઈ જાય ત્યારે એક બારી ખોલી જોવી.

લેખક : ડૉ. નિખિલ જોષી

સૌજન્ય : ‘સુવિચાર’ માસિકમાંથી સાભાર

## જ્ઞાતિ ગૌરવ



જ્ઞાતિના અગ્રણી સમાજસેવી કાર્યકર શ્રી બીપીનભાઈ એમ. વર્મા (કઠલાલવાળા)ના પુત્રવધુ શ્રીમતી અંકિતાબેન ધવલ વર્માએ “અમદાવાદ જિલ્લાના માધ્યમિક શાળાના વિદ્યાર્થીઓની મૂલ્ય જાગૃતિનો કેટલાક ચલોના સંદર્ભમાં અભ્યાસ” વિષય ઉપર ડૉ. સી. જે. કોંકણીના માર્ગદર્શન હેઠળ તૈયાર કરેલ મહાનિબંધને ગુજરાત યુનિ. દ્વારા માન્ય કરી તેણીને Ph.D.ની ડીગ્રી એનાયત કરેલ છે. શ્રીમતી અંકિતાબેન વર્માને તેણીની ભાવિ યશસ્વી કારકીર્દિ માટે શુભેચ્છા સહ અભિનંદન.

પ્રેષક : બીપીનભાઈ એમ. વર્મા

- આત્મસન્માન બધાથી ઉપર છે, જો તમારે તેને જાળવવા માટે કોઈને છોડવું પડે, તો તમારે ચોક્કસપણે તે કરવું જોઈએ.
- “વેદ” વાંચવા સરળ છે, પણ જે દિવસે તમે કોઈની “વેદના” વાંચી લીધી તો સમજી જજો જીવન સફળ છે...

શુભેચ્છક : સ્વ. શ્રી રામદાસ પોપટલાલ ગોરાતેલા

**શ્રી બાલમુકુંદ સોપારી માર્ટ**

ગ્રેઝન માર્કેટ, જામનગર-૧, ફોન : અો. ૨૬૭૯૩૭૯, ૨૫૯૨૪૦૧ ઘર : ૨૭૫૦૫૪૭

**મે. શ્રીજી સોપારી માર્ટ**